

برصیر (پاک وہند) کی چند نہایت دینی و علمی اور ادبی و سیاسی شخصیات

مولانا محمد اسحاق بھٹی کی نظر میں

عبدالرشید عراقی

گفتار اول

اسلام نے کسی شخص کی عظمت کا دار و مدار اس کے علمی و عملی کمالات اللہ تعالیٰ سے اس کے تعلق اور اس کی دینی خدمات پر رکھا ہے۔ چنانچہ فرمایا گیا:

ان اکرم کم عنده اللہ اتفاقاً

”تم میں سب سے زیادہ معزز وہ ہے جو تم سب سے زیادہ متقد ہو“

مولانا محمد اسحاق بھٹی 22 دسمبر 2015ء کو 91 برس کی عمر میں لاہور میں انتقال کر گئے۔ اور ان کی تدفین ضلع فیصل آباد چک 53 گ ب (منصور پور) میں ہوئی

ان اللہ وانا الیه راجعون

جو با وہ کش تھے پرانے وہ اٹھتے جاتے ہیں
کہیں سے آب بقاء دوام لے ساقی

کل من علیها فان و یقی و جه ربک ذوالجلال والا کرام

”خدا کے قانون کو غور سے سنو) جتنی مخلوق اس زمین پر ہے۔ سب فنا ہو جائے گی اور تمہارے پور و گارکی ذات بالجلال و باعزت باقی رہے گی،“ (الرحان)

جو شخص بھی اس دنیا میں آیا ہے۔ اس نے ایک دن یہاں سے جانا ہے۔ سب کو فنا ہے اور بقاء دوام اس پاک ذات کو ہے۔ جو زمین و آسمان کا مالک و خالق ہے ہمارے بزرگ و اکابر ایک ایک کر کے اس دنیا سے جارہ ہے ہیں۔

مولانا عبد الحمید ازہرؒ، مولانا محمد اسحاق بھٹیؒ

اور جاتے ہوئے بزبان حال یہ فرمائے ہیں کہ ۔
 یہ سرائے دہر مسافر و بخدا کسی کا مکان نہیں
 جو یہاں مقیم تھے کل کے دن آج ان کا نشان نہیں
 یہ سرائے دھر قیام ہے یہ روایتی کا مقام ہے
 ہے یہ خیال ہے خام ہے جو ثبات چاہو تو یاں نہیں
 یہ مراسم موسم گل کہاں کرے کوئی کیا گلہ خداں
 یہ ستم ہے گردش آسمان پچے اس سے پیر و جواں نہیں
 یہ ہر ایک قبر پے کسی بزبان حال ہے کہہ رہی
 تمہیں آنکھ چاہئے غافلوا! مجھے احتیاج بیاں نہیں
 جو مثل طوطے خوش بیاں دم گفتگو تھے گہر فشاں
 وہ پڑے ہیں ایسے خوش بیاں کہ وہن میں گویا زبان نہیں
 وہ جہاں خلیل ہے بے بقا نہیں بیاں بھروسہ حیات کا
 وہ ہے کون پاغ جہاں میں گل چلی نہیں جس پے باذخداں نہیں

پروفیسر شیدا حمد صدیقی مرحوم لکھتے ہیں کہ:

”موت سے کسی کو مفر نہیں“، لیکن جو لوگ ملی مقاصد کی تائید و حصول میں تادم آخرا کام کرتے رہتے ہیں وہ کتنی ہی طویل عمر کیوں نہ پائیں۔ ان کی وفات قبل از وقت اور تکلیف وہ محسوس ہوتی ہے۔ (گنجائے گرانمایہ)

مولانا محمد اسحاق بھٹی پر یہ جملہ مکمل طور پر صادق آتا ہے۔ بھٹی صاحب نے اپنی زندگی دین اسلام کی خدمت، قرآن و حدیث کی اشاعت و نصرت اور مسلک الہمدادیت کی اشاعت تائید و حمایت اور نصرت و مدافعت اور حفاظت میں وقف کر دی تھی۔

بھٹی صاحب کی وفات سے جماعت الہمدادیت کو جو عظیم نقصان ہوا ہے اس کا احاطہ نہیں کیا جاسکتا۔ وہ ایک تیقینی متاع تھے اور روشن چراغ تھے جو گل ہو گیا، اور ان کی وفات سے جماعت الہمدادیت کو ناقابل تلاذی نقصان ہوا ہے۔

مولانا محمد اسحاق بھٹی نے جن علمائے کرام سے تعلیم حاصل کی تھی وہ اپنے دور کے جلیل القدر عالم دین اور انکا شمار اہل اللہ میں ہوتا تھا۔ بھٹی صاحب ان کے علمی و عملی کمالات سے بہرہ اندوں ہوئے تھے، بھٹی صاحب ان اسلاف کرام کے خلف صارخ تھے۔

اور وہ حضرات یہ تھے۔ مولانا محمد عطاء اللہ حنفی[ؒ] مولانا محمد علی لکھنؤی[ؒ] مولانا حافظ محمد گوندلوی[ؒ] مولانا محمد اسماعیل سلطانی[ؒ] مولانا سید محمد داؤد غزنوی[ؒ] مولانا محمد حنفی ندوی رحمہم اللہ اجمعین مولانا محمد اسحاق بھٹی اس دور قحط الرجال میں جماعت الہندیت اور تمام مسلمانوں کے لئے ڈھارس تھے۔ ان جیسی نادر رہ روزگار ہستیاں ہمیشہ پیدا نہیں ہوتیں جو ہر وقت دین اسلام کی خدمت اور مسلک الہندیت کی اشاعت و مدافعت میں دیوانہ وار مصروف ہو۔

اب نہ آئے گا نظر ایسا کمال فن
گو بہت آئیں گے دنیا میں رجال علم و فن

میں مولانا محمد اسحاق بھٹی رحمہ اللہ ایک سید ہے سادے مہذب و معقول انسان تھے۔ ان کی شخصیت ایک بڑی پر جہت جامع الکمال والصفات شخصیت تھی۔ جس میں سادگی پر کاری کا ایک عجیب امترانج دیکھا جا سکتا تھا۔

از شمار نظر زیک تن کم
وز حساب خرد ہزاراں بیش

مولانا محمد اسحاق بھٹی رحمہ اللہ اتعالاً اپنی ذات میں ایک انجمن تھے، ادارہ تھے اکیڈمی تھے، خدا دا ذہانت اور اعلیٰ صلاحیت کے مالک تھے۔

مدت کے بعد ہوتے ہیں پیدا کیہیں وہ لوگ
مشتے نہیں ہیں دہر سے جن کے نشان کبھی
بھٹی صاحب نے علمی، ادبی، مذہبی و ملی اور مسلک اہل حدیث کی اشاعت میں جو
خدمات انجام دی ہیں اور جس کو تاریخ کبھی فراموش نہ کر سکے گی۔ ایسی ہی نادر روزگار رخصیات
کے بارے میں علامہ اقبال نے فرمایا ہے۔

ہزاروں سال نگس اپنی بے نوری پر روتی ہے

بڑی مشکل سے ہوتا ہے چن میں دیدہ ور پیدا

بھٹی صاحب کی شخصیت جامع صفات تھی وہ بہت سی خوبیوں

کے مالک تھے ان کی جن خوبیوں نے مجھے خاص طور پر ممتاز کیا وہ ان کی

شرافت و سعت قلبی، معاملہ فہمی، دور بینی، صلح پسندی، وضعداری، رواداری، ذوق مطالعہ، دوستوں سے

محبت، ہر ملاقاتی سے بڑی محبت اور خوش اخلاقی سے ملنا اور مہمان نوازی، خاص طور پر شامل میں۔ وہ

صحیح معنوں میں امیر میانی کے اس تصوراتی شعر کی صحیح معنوں میں عملی تصور تھے۔

خبر چلے کسی پر تڑپتے ہیں ہم امیر

سارے جہاں کا ورد ہمارے جگہ میں ہے

ہر انسان مرد، عورت، بچہ، بُوڑھا، جانور، حیوانات سب نے موت کا مزہ چکھتا ہے، لیکن

بعض موتیں ایسی ہوتی ہیں جن کے متعلق چند دن لوگ غم کا اظہار کرتے ہیں اور پھر بھول جاتے

ہیں، مگر بعض موتیں ایسی ہوتی ہیں جو پورے عالم کو سو گوار بنا دیتی ہیں اور ایسی موتیں ہمیشہ تاریخ

کے اور اراق میں اہل علم کے لئے ایک مستقل سانحہ بن جاتی ہیں ایسی ہی موت کے بارے میں کہا

گیا ہے۔

موت العالم موت العالم

حضرت مولانا محمد اسحاق بھٹی رحمۃ اللہ کی موت تمام عالم کی موت ہے۔ وہ بیک وقت

ایک عالم دین مبلغ، خطیب مقرر، مؤرخ، محقق، مصنف، صحافی، دانشور، تقاضا اور مفکر تھے اور اس کے

علاوہ مردمون تھے۔ وہ علامہ اقبال کے ان دو شعروں کے مصداق تھے۔

اس کی امیدیں قلیل اس کے مقاصد حلیل

اس کی ادا و افریب اس کی نگہ دل نواز

زرم دم گفتگو، گرم دم جتو

رزم ہو یا زرم ہو پاک دل و پاک باز

بلاشہ بھٹی صاحب ایک وسیع النظر عالم اور صاحب مفکر و بصیرت اور جلیل القدر مصنف

و صحافی تھے اور اپنی ان خصوصیات اور اوصاف و مکالات کی بنا پر معاصرین میں ایک نمایاں اور ممتاز حیثیت کے مالک تھے۔ بھٹی صاحب سے میرا تعلق 1955ء سے تھا جب تک رقم لاہور میں بسلسلہ ملازمت مقیم رہا۔ ان سے دو چار روز بعد ملاقات ہو جاتی تھی لیکن جب رقم نے لاہور چھوڑا تو ہماری ملاقات بذریعہ خطوط ہوتی تھی۔ رقم نے یہاں تک ان کی زندگی کے بارے میں اپنے اندر ایک عنديہ قائم کیا ہے ”اور وہ یہ ہے کہ“

آپ کی پوری زندگی زہد، قاععتِ سادگی، خلوص، فنا، ایثار، شرافت، ذکاوت، ہمدردی، محبت، مروت، اور قربانی کی جیتنی جائی تصور یتھی آپ نے پوری زندگی اپنے قول و فعل سے کسی بڑے چھوٹے اور واقف اور ناواقف شخص کی دل آزاری گوارا نہیں فرمائی۔

بھٹی صاحب سیاست حاضرہ سے پوری طرح باخبر رہے سیاست میں آپ کا نقطہ نظر ٹھیک وہی تھا جس کا اظہار حکیم الامم علامہ اقبال نے اپنے اس مشہور شعر کے اندر کیا ہے

جلالی بادشاہی ہو کہ جمہوری سیاست ہو

جدا ہو دین سیاست سے تو رہ جاتی ہے چنگیزی

مولانا محمد اسحاق بھٹی کو اپنے ملک الہدیث سے بہت محبت تھی۔ وہ اپنے ملک الہدیث کے خلاف کسی قسم کی تنقید سننا گوارا نہیں کرتے تھے اور معمولی سی مذاہنت بھی برداشت نہیں کرتے تھے۔ ایک دفعہ دران گفتگو حضرت مولانا عطاء اللہ حنفی بھوجپوری رحمۃ اللہ نے فرمایا کہ

ملک اہل حدیث اور حدیث نبوی صلی اللہ علیہ وسلم کے خلاف جب بھی کوئی مضبوط یا رسالہ و کتاب شائع ہوتی ہے تو اس کا جواب دینے کے لیے سب سے پہلے جو عالم دین میدان عمل میں اترتے ہیں وہ شیخ الاسلام، فاتح قادریان، شیر پنجاب، سردار الہدیث، حضرت مولانا ابوالوفاشام اللہ امر تسری رحمۃ اللہ تھے ان کے بعد یہ ڈیوٹی شیخ الحدیث مولانا محمد اسماعیل سلفی نے انجام دی اب یہ ڈیوٹی حافظ عبدالقدار روپڑی اور فقیر عطاء اللہ حنفی انجام دے رہا ہے۔

اللہ ہی بہتر جانتا ہے کہ ہم دونوں کے بعد کون شخص ہو گا جو فرمان رسول اللہ صلی اللہ علیہ وسلم کی حفاظت و مدافعت فرمائے گا۔“

مولانا عطاء اللہ حنفی رحمۃ اللہ نے نام نہیں لیا۔ لیکن اللہ تعالیٰ

نے یہ ڈیوٹی حضرت مولانا محمد اسحاق بھئی رحمۃ اللہ کے پسرو کر دی۔ بھئی صاحب نے اپنے اکابر کے نقش قدم پر چلتے ہوئے حدیث بنوی صلی اللہ علیہ وسلم کی حفاظت، نصرت اور مدافعت میں سرگرم عمل رہے اور اس کا

ثبت، ہفت روزہ الاعتصام لاہور اور سر روزہ منہجان لاہور سے مل سکتا ہے۔

بھئی صاحب سے ایک ملاقات کے موقع پر دوران گفتگو میں نے عرض کیا کہ جو لوگ حدیث بنوی صلی اللہ علیہ وسلم کا انکار کرتے ہیں تنقید کرتے ہیں اور کوئی قسم کے بے جا اعتراض کرتے ہیں کوئی کہتا ہے فلاں حدیث ہے مگر عقل تسلیم نہیں کرتی اور قرآن مجید کے خلاف نظر آتی ہے قرآن مجید حضرت ابراہیم علیہ السلام کو صدقیق نبی کہا گیا ہے اور حدیث بتاتی ہے کہ حضرت ابراہیم علیہ السلام نے تین جھوٹ بولے۔ کوئی کہتا ہے کہ حدیث تاریخ ہے اُن سے ان کا کوئی تعلق نہیں ہے۔

بھئی صاحب نے میری گذار شات سن کر فرمایا

عرائی صاحب کیا کیا جائے کہ یہ لوگ ایک طرف کلمہ طیبہ بھی پڑھتے ہیں، نمازیں بھی پڑھتے ہیں، روزے بھی رکھتے ہیں لیکن حدیث کے بارے میں بڑے بڑے خیالات کے حال میں اللہ ان کو ہدایت نصیب فرمائے۔

عرائی صاحب جب میں کسی رسالہ یا کتاب میں حدیث بنوی صلی اللہ علیہ وسلم کے

بارے میں تنقیدی مضمون دیکھتا ہوں تو میرے رو نگئے کھڑے ہو جاتے ہیں اور آنکھوں سے آنسو

بننے لگتے ہیں اور میں یہ سوچنے پر مجبور ہو جاتا ہوں کہ

”ان لوگوں کو اللہ کا خوف نہیں آتا کہ اپنے آپ کو مسلمان کہتے ہیں اور یا مگ دل

پکارتے ہیں کہ

ہم حدیث کو جنت تسلیم نہیں کرتے۔ ضروری نہیں کہ یہ حدیث کو تسلیم کر لیا جائے جو

بات عقل تسلیم کرے اس پر عمل کرو جس کو عقل تسلیم نہ کرے اس طرف توجہ نہ کرو میں جب کسی

رسالہ یا کتاب میں حدیث پر تقدیدی مضمون پڑھتا ہوں تو اس کا جواب دینے کے لئے میدان عمل

۶۷۷ اشاعت خاص مولانا محبہ سحاق بھٹی رحمۃ اللہ علیہ

میں اترتا ہوں اور خدا کے نصل و کرم اور اس کی مدود کے ساتھ مفترض کے اعتراضات کا دلائل سے جواب دیتا ہوں آپ الاعتصام پڑھتے ہیں میری بھی کوشش ہوتی ہے کہ جواب دلائل سے دیا جائے تاکہ مفترض کو آئندہ اعتراض کا موقع نہ ملے۔

راقم نے عرض کیا کہ

”مولانا سید مودودی نے جو برکت علی محدث ہاں میں تقریر کی تھی۔

اس کا پس منظر کیا تھا؟“

بھٹی صاحب نے فرمایا

”عراقی صاحب“

مولانا سید مودودی نے 26 اگست 1971ء کو جماعت اسلامی بنائی تھی اور فقیر سحاق بھٹی اس اجلاس میں استاد محترم مولانا عطاء اللہ رحمہ اللہ کے ہمراہ شریک ہوا تھا۔ (آج اس اجلاس میں شریک ہونے والوں میں اس فقیر کے سوا اور کوئی نہیں)

بھٹی صاحب نے فرمایا

1953ء میں مرزا یوں کے خلاف جو تحریک شروع ہوئی اس میں بہت سے لوگ گرفتار ہوئے اور گرفتار ہونے والوں میں مولانا سید مودودی بھی تھے۔ 1955ء اپریل یا مئی کا مہینہ تھا کہ مولانا مودودی کو رہا کر دیا گیا۔ 15 مئی 1966ء کو مولانا مودودی نے جمیت حدیث پر تقریر کی۔ دن کے دس بجے تقریر کا وقت تھا۔ میں جب تقریر سننے کے لئے برکت علی ہاں پہنچا تو سامنے ملک نصر اللہ خاں عزیز جوان دنوں روز نامہ تنیم کے ایڈیٹر تھے، ہجھ میں کھڑے تھے۔ میں ان کے ساتھ السلام علیکم کہہ کر کھڑا ہو گیا۔ مولانا مودودی تقریر کر رہے تھے اور ان کی تقریر صاف سنائی دے رہی تھی چند منٹ بعد مولانا مودودی نے فرمایا ”وہ کوئی شریف آدمی نہیں کہہ سکتا کہ حدیث کا جو مجموعہ ہم تک پہنچا ہے وہ قطعی طور سے صحیح ہے مثلاً بخاری جس کے بارے میں اسی الکتب بعد کتاب اللہ کہا جاتا ہے حدیث میں کوئی بڑے سے بڑا غلوکرنے والا بھی نہیں کہہ سکتا کہ اس میں جو 6-7 ہزار احادیث درج ہیں وہ ساری کی ساری صحیح ہیں۔

عراتی صاحب میں نے ملک نصراللہ خاں عزیز سے کہا کہ ”آپ نے مولانا کے الفاظ نے ہیں کیا کہہ رہے ہیں“ انہوں نے میری بات کا جواب نہ دیا۔ ملک نصراللہ خاں عزیز روز نامہ تنیم کے علاوہ فتح روزہ ”ایشیا“ کے بھی ایڈیٹ پر تھے اور یہ دونوں جماعت اسلامی کے ترجمان تھے۔

میں نے ملک صاحب سے کہا کہ

”صحیح بخاری کے بارے میں مولانا کے الفاظ نے ہیں انہوں نے ختم غلطی کی ہے۔ آپ نے یہ تقریباً کل روز نامہ تنیم میں شائع کرنی ہے تقریر کے یہ الفاظ شائع نہیں ہونے چاہئیں۔“

عراتی صاحب

دوسرے دن تنیم دیکھا، تو اس میں یہ الفاظ نہیں تھے۔ اس کے بعد مجھے بے شمار خطوط موصول ہوئے۔ ان تمام خطوط کا خاصہ یہ تھا کہ صحیح بخاری کے بارے میں البتہ نہ قطب نظر کیا ہے۔ میں نے تمام مراسلات الاعتصام میں شائع کر دیئے اور صحیح بخاری کے بارے میں علمائے الہست کا جو نقطہ نظر ہے اس کو الاعتصام میں شائع کیا۔

عراتی صاحب اس بحث نے کافی طول پکڑا، اخبارات و رسائل بعض اخبارات نے ہماری شدید مخالفت کی اور بعض اخبارات نے اس بحث کو ختم کر دینے کی اپیل کی ان میں حمید نظامی مرحوم ایڈیٹر روز نامہ نوائے وقت سرفہrst تھے۔

اس بحث کی تفصیلات الاعتصام، ایشیا، انگلش، چراغ راہ، امروز، نوائے وقت، نوائے پاکستان اور بعض ہندوستانی اخبارات و رسائل و جرائد میں موجود ہے۔

عراتی صاحب یہ بحث کافی طویل ہے۔

جماعت اسلامی نے مولانا احمد علی رحمہ اللہ اور مولانا تضیی احمد میکش کے خلاف مقدمہ دائر کر دیا۔ علمی و سیاسی حلقوں نے جماعت اسلامی کے اس اقدام کو پسند نہیں کیا اور برہمی کا اظہار کیا۔ ارکان جماعت اسلامی کو مقدمہ واپس لینے کا کہا گیا لیکن کامیابی نہ ہوئی۔ ہاں مولانا مودودی اور بعض ارکان جماعت اسلامی نے یہ تجویز دی کہ

”معاملہ کی ثالث کے پروردگاریا جائے اور ثالث کا فیصلہ تسلیم

کیا جائے۔“

عراتی صاحب جماعت اسلامی کی تجویز پر مولانا محمد علی قصوری

(ایم اے کینٹ) کو ثالث مقرر کیا گیا دونوں جماعتوں (جمعیت اہل

حدیث اور جماعت اسلامی کی طرف سے حسب ذیل ارکان نے شمولیت کی)

جماعت اہل حدیث	جماعت اسلامی	مولانا محمد علی
مولانا سید محمد واعظ نوی	مولانا سید مودودی	خود مولانا محمد علی
مولانا ناعظاء اللہ حنفی	میاں طفیل محمد	مولانا مرتضیٰ احمد میکش
مولانا تاجی الدین احمد قصوری	ملک نصر اللہ عزیز	چوہدری عبدالرحیم
محمد اسحاق بھٹی		

عراتی صاحب

مولانا محمد علی قصوری نے اپنی کوشی (21 ٹیپل روڈ) پر مینگ بلائی، کافی دریک مینگ جاری رہی آخوندی فصلہ ہوا اور فصلہ کی تحریر تھی کہ مولانا احمد علی اور مولانا مرتضیٰ کے خلاف عدالت میں جو مقدمہ ہے وہ بیان دے کر واپس لیا جائے اور یہ کہ کہ فصلہ ثالثی کمیشی کے پروردگاریا گیا ہے۔“

عراتی صاحب

مقدمہ واپس لینے میں جماعت اسلامی نے تاخیر کی یہ ایک لمبی کہانی ہے۔ بھٹی صاحب نے 91 برس کی عمر پائی اور اس پیرانہ سالی میں لکھنے پڑنے کا سلسلہ جاری رکھا وہ دین اسلام اور مسلم اہل حدیث کی اشاعت و خدمت کے لئے جوانوں سے زیادہ عزم و ہمت رکھتے تھے۔ بھٹی صاحب کی خدمات کا احاطہ کرنا آسان نہیں۔ ان کی خدمات ناقابل فراموش ہیں۔ لیکن موت قدرت کا ایسا اہل قانون ہے جہاں عقل و خروج، فہم و فراست کی تمام تدبیریں ناکام ہو جاتی ہیں۔ بقول شاعر مشرق۔

جس نے سورج کی تمام شعاعوں کو گرفتار کیا
زندگی بھر شب تاریک سحر کر نہ سکا

بھٹی صاحب خدا دادہ بانت اور اعلیٰ صلاحیت کے مالک تھے۔

اعلیٰ ترین مصنف تھے، ان کی تحریروں میں بلاکی فلسفتی تھی اور ان کی تحریریں حشو و زوائد سے پاک ہوتی تھیں۔ علم و حلم کا پیکر تھے وہ صحیح معنوں میں تحریر کے شہسوار تھے۔ ہرے زندہ دل انسان تھے اللہ تعالیٰ نے قوت حافظتی نعمت سے نوازا تھا۔ بہت پرانے واقعات یاد تھے ہرے عمدہ الفاظ میں سناتے تھے اور کئی علمائے کرام کے بارے میں دلچسپ باتیں سنایا کرتے تھے۔ ایک دفعہ ایک ملاقات کے دوران رقم سے بیان کیا اور فرمایا:

”عراتی صاحب مولانا ابو بیکر امام خاں نو شہروی آپ کے عزیز تھے۔ چار پانچ روز الاعتصام کے دفتر میں تشریف لاتے فقیر چائے پلاتا۔ ہرے خوش ہوتے اور فرماتے۔ ”مولوی اسحاق یہ میرے دوسرو پے اپنے پاس امانت رکھیں تھوڑے تھوڑے واپس لوں گا، اپنے بیٹے عبدالباقي کو چٹ دے کر بھیجا کروں گا اور چٹ پر لکھی ہوئی رقم آپ کو دینا ہوگی۔“
میں کہتا ”حضرت اس کا حساب خود رکھیں جو چٹ پر لکھا ہو گا دے دیا کروں گا۔“

جواب میں فرماتے مولوی اسحاق

”یہ مجھ سے نہیں ہو سکتا۔ مجھے جتنے پیسوں کی ضرورت ہو گی وہ آپ سے طلب کروں گا، حساب آپ رکھیں اور مجھے یہ چٹ بھیجیں کہ آپ کی رقم اتنی باقی رہ گئی ہے۔ عراتی صاحب وہ ہرے زندہ دل تھے۔ علوم اسلامیہ پر کافی درس حاصل تھی شعروخن سے بھی دلچسپی تھی اور تاریخ اسلامی پر کافی عبور تھا اللہ مغفرت فرمائے۔“

مولانا ابو بکر محمد رمضان سلفی حفظہ اللہ (فیصل آباد) سے بھٹی صاحب کی گھری دوستی تھی۔ سلفی صاحب مرحوم بھٹی صاحب کو اپنا مرشد بتاتے ہیں۔

سلفی صاحب نے انہیں ذہبی وقت لکھا کرتے ہیں اور یہ خطاب انہیں علامہ عزیز زبیدی رحمۃ اللہ نے دیا تھا۔ مولانا عارف جاوید محمدی حفظہ اللہ نے بھٹی صاحب کو کویت بلایا اور انہیں ان کی خدمات پر شیلہ بھی دی اور مؤرخ الحدیث کے خطاب سے نوازا۔

مرحوم بھٹی صاحب بڑے دوراندیش تھے اور دوراندیش کی ان کا طرزِ امتیاز تھی، دنیاوی معاملات میں پاک صاف اور ضمیر فروشی سے بیزار رہے۔ اللہ تعالیٰ ان کی بال بال مغفرت فرمائے۔ بڑی محبت کرنے والے اور عمدہ اوصاف و کمال کے حامل تھے۔

صبر و قرار ہے نہ حواس اور ہوش ہے
اب زندگی میں کوئی حرارت نہ جوش ہے
دنیا سے وہ ”ذہبی وقت“ چلا گیا
ہر شخص جس کے واسطے ماتم بدوش ہے
 DAG فراق و صحبت شب کی جلی ہوئی
اک شمع رہ گئی تھی سو وہ بھی خموش ہے

مولانا محمد سحاق بھٹی کے تاثرات:

مولانا محمد سحاق بھٹی رحمۃ اللہ علیہ نے اپنی زندگی میں علمی و دینی اور مذہبی شخصیات کو دیکھا اور ان سے ملاقات کا شرف حاصل کیا ان سے لفظگو کا موقع ملا اور کئی حضرات سے استفادہ کیا اور اس کے علاوہ مدت میری تک صحبت اختیار کی۔ بھٹی صاحب نے جب ان شخصیات کے بارے لکھنا شروع کیا تو ان کے بارے میں بتایا کہ

میں نے ان کو کیسا پایا ان کے علم کا حدو دار بع کیا تھا، عوام و خواص سے ان کا رابطہ کیا تھا، طلباء سے کس طرح پیش آتے تھے عادات و خصالیں میں ان کا مرتبہ مقام کیا تھا۔

بھٹی صاحب نے مختصر الفاظ میں اپنے انداز میں ان کے حالات احاطہ تحریر میں لائے ہیں۔ بھٹی صاحب کا انداز تحریر زالہ ہے ڈاکٹر ابوسلمان شاہجہان پوری حظوظ اللہ بھٹی صاحب کی تحریر کے بارے میں اپنے ایک مکتوب میں لکھتے ہیں؛

کمری و محترمی السلام علیکم

میں آپ کے مضمین کا ولداد ہوں، آپ کے مضمین، معلومات کی فراوانی، مشاہدات کی دلکشی، تاثرات کا حسن، مطالعے کی رنگینی، فکر کی بلندی و پختگی، عقیدے کی جگہی کا الفاظ

اور جملے نہایت موثر اور اسلوب بہت دل آویز ہوتا ہے آپ اس دور کے بہترین لکھنے والوں میں سے ہیں زبان کی صحت اور فکر و معنی کے ساتھ ایسے لذتیں اسلوب کی مثالیں کم ہوں گی۔

مطلوب یہ ہے کہ آپ طویل سے طویل مضمون میں بھی اس اسلوب کو برقرار رکھ سکتے ہیں اور مختلف شخصیات اور موضوعات میں اسلوب کے تقاضوں کو با احسن ملاحظہ کر سکتے ہیں آپ ادب کے نہایت لطیف ذوق کے مالک ہیں اور آپ کے حص مزاح کا توجہ بھی نہیں آپ کا وجود گرامی جماعت کے لئے قابل فخر ہے اور ایک بات یہ کہ میں آپ سے محبت کرتا ہوں لیکن اظہار اس لئے نہیں کرتا کہ محبت کے کچھ تقاضے ہوتے ہیں اور وہ میں ادا نہیں کر سکتا۔

خاسار

ابوسلمان

۱۹۹۴ء دسمبر

بھٹی صاحب مرحوم و متفقور نے بڑی فراخندی سے جن شخصیات کا تعارف کرایا ہے کہیں کہیں خاصا طویل ہو گیا اگر وہ تمام کا تمام نقل کیا جائے تو مضمون طویل ہو جائے گا اس لئے منحصر ا بھٹی صاحب کے الفاظ من و عن ان کے ارشادات کو نقل کیا جائے گا۔

(۱) مولانا سید محمد داؤد غزنوی (م ۱۶ دسمبر 1963)

مولانا ظفر علی خاں م 27 نومبر 1965ء فرماتے ہیں:

قائم ہے ان سے ملت بیضا کی آپرو اسلام کا وقار ہیں داؤد غزنوی رجعت پسند کہنے لگے ان کو دیکھ کر آیا ہے سومنات میں محمود غزنوی کلکتہ میں اک اور بھی ہیں ان کے ہم لقب یہ ہست غزنوی ہیں وہ بود غزنوی

بند
بیویان

بھی صاحب فرماتے ہیں:

- (1) مجھے بہت سے ارباب علم اور صاحب کمال سے ملنے اور ان سے باتیں کرنے اور تھوڑا زیادہ وقت ان کی صحبت میں ورفاقت میں رہنے کے موقع میر آئے ہیں لیکن میرا تجربہ اور مشاہدہ یہ ہے کہ مولانا داد غفرانی متعدد معاملات میں بہت سے علماء و زعماء سے فائق تر تھے۔ (نقوش عظمت رفتہ ص 22)
- (2) مولانا خالصتاً سلفی المسلک تھے، کتاب و سنت پرچحتی سے عالم، اس میں کسی قسم کی مداہنست کے قائل نہ تھے۔ اس کے ساتھ ہی نہایت زم مزاج اور بردبار (صفحہ 70)

(2) مولانا محمد اسماعیل سلفی (م 20 فروری 1968ء)

- (1) مولانا اسماعیل صاحب کا زیادہ وقت مطالعہ کتب میں صرف ہوتا تھا وہ سفر میں ہوتے یا حضر میں ایک آدھ کتاب ان کے پاس ضرور ہوتی تھی اور وہ مصروف مطالعہ رہتے تھے (نقوش عظمت رفتہ ص 170)
- (2) مولانا سلفی معلومات کا وسیع ذخیرہ رکھتے تھے۔ تفسیر حدیث، فقہ، ادبیات اور علم کلام وغیرہ پر انہیں عبور حاصل تھا، اس نے روانی اور تیزی سے لکھتے تھے۔ عربی، اردو اور فارسی پر انہیں دسترس حاصل تھی۔ (صفحہ 178)

(3) مولانا محمد حنیف ندوی (م 13 جولائی 1987ء)

- مولانا نہایت شگفتہ مزاج عالم دین تھے اور ہمارے ملک کے طبقہ علماء کے بہت بڑے رکن تھے جو نہ ہبی اور اسلامی تمام قدیم و جدید تحریکیوں میں میں نگاہ رکھتے تھے اور ان کے تعلیل و تجزیے میں انہیں عبور حاصل تھا۔ مسائل مذہبی اور ضروریات زمانہ کو وہ نہایت اچھی طرح سمجھتے تھے اور دونوں کا تقابل کرتے وقت مذہب کے پڑھے کو بھی شے بھاری ثابت کرتے تھے۔ ان کی تحریر و تقریر کا ایک ایک جملہ اور کلام و بیان کا ہر لفظ ان کے علم و مطالعہ کی فراوانی کی شہادت دیتا تھا۔ ان کے افکار قلمی کا جو عکس منظر عام پر آچکا ہے وہ ان کی وسعت معلومات اور فضل و کمال کا میں ثبوت ہے۔ (قافلہ حدیث ص 323)

(4) مولانا محمد عطاء اللہ حنفی بھوجپوری (م 3 اکتوبر 1987)

مولانا عطاء اللہ صاحب میں ایک خوبی یہ تھی کہ ان میں دنیوی
لائق بالکل نہ تھا، مہمان ان کے ہاں بہت آتے تھے اور وہ اپنی حشیت کے
مطابق ان کی خدمت کرتے تھے۔ ان کے دوستوں اور تعلق داروں کا حلقہ
بڑا وسیع تھا۔ وہ سب سے خندہ پیشانی سے پیش آتے تھے، روپے میے کی حصے سے ان کا ذہن خالی
تحاوہ اللہ کے سوا کسی سے کسی چیز کا سوال نہیں کرتے تھے، ان کی تمام ضرورتیں احسن طریقے سے
اللہ تعالیٰ پوری کرتا تھا اور اللہ پر ہی ان کو بھروساتھا۔ (نقوش عظمت رفتض 177، 178ء)

(5) مولانا ابوالکلام آزاد (م 22 فروری 1958ء)

مولانا ابوالکلام آزاد عقری شخصیت تھے۔ مولانا ظفر علی خاں (م 1956ء) فرماتے ہیں
جہاں اجتہاد میں سلف کی رائے گم ہو گئی
ہے تھوڑے کو اس میں جتنو تو پوچھ ابوالکلام سے
حرست موبہنی (م 15 مئی 1951ء) فرماتے ہیں۔

جب سے دیکھی ابوالکلام کی نشر
نظم حرست میں کچھ مزاندرہ
سب ہو گئے خاموش، بس ایک حرست
گویا ہیں ابوالکلام آزاد

مولانا محمد اسحاق بھٹی لکھتے ہیں:

مولانا ابوالکلام آزاد

(1) تقریر و تحریر میں پورے ہندوستان میں کوئی ان کا حریف نہ تھا۔ علم و فضل میں بھی وہ

اوپرے مقام پر فائز تھا۔ سیاست میں بھی ان کا مرتبہ بہت بلند تھا۔

(2) مولانا نہایت بلند حوصلہ اور بدرجہ غایت صابر و شاکر تھے۔ بے شمار لوگوں نے ان کے

خلاف لکھا اور ان پر شدید تقدیم بلکہ تنقیص کی مگر انہوں نے کبھی کسی کا جواب نہ دیا۔ (صفحہ 56)

(3) مولانا کی حیثیت ہرگز ایک مقامی اور تعلیمی قائد کی نہیں بلکہ ان کا شمار مشرق کے ان مایہ ناز حضرات میں ہوتا ہے جن کے علم و ادب اور ثقافت و اخلاق پر پوری دنیا نے اسلام ناز کر سکتی ہے۔ یہی وہ گرانقدر شخصیت ہے جن کے شور قلم سے متعدد ہندوستان میں پہلے پہل بیداری

بیداری۔ (صفحہ 101)

(6) مولانا ابوالوفا شناع اللہ امرترسی (م 15 مارچ 1948ء)

شیخ الاسلام، مفسر قرآن، محدث دوار، محقق زماں، فاتح قادریاں، شیر پنجاب، سردار الحدیث، زبدۃ العارفین، امام اسلامیین اور عالم اسلام کے جلیل القدر ہمہ تھے۔

علامہ سید سلیمان ندوی (م 22 نومبر 1953ء) فرماتے ہیں کہ:
مولانا ہندوستان کے مشاہیر علماء میں سے تھے۔ فن مناظرہ کے امام تھے خوش بیان مقرر تھے۔

اسلام اور غیر اسلام کے خلاف جس نے بھی زبان کھولی اور قلم اٹھایا اس کے جملے کو روکنے کے لئے ان کا قلم شمشیر بے یام ہوتا تھا اور اسی مجاہد ان خدمت میں انہوں نے عمر بر کر دی۔ فجز اہل اللہ عن الاسلام خیر الجزاء (یاد رفتگان ص 369، 370)

بھٹی صاحب رحمۃ اللہ لکھتے ہیں کہ:-

(1) مولانا شناع اللہ امرترسی، بہترین مقرر تھے اور بلند پایہ مناظر بھی دینی علوم کے ماہر بھی تھے اور غیر اسلامی ادیان سے باخبر بھی، مصنف بھی تھے اور محقق بھی، مفسر بھی تھے اور ماہر حدیث بھی اصولی بھی تھے اور عالم فقہ بھی، کلامی بھی تھے اور فلسفی و منطقی بھی، اپنے انداز خاص سے وہ سیاست میں بھی حصہ لیتے تھے اور مکمل سائل سے بھی گہری و ڈپچی رکھتے تھے۔ (بزم ارجمند، ص 143)

(2) مولانا مرحوم کی زندگی مصروف ترین زندگی تھی، ان کا وقت تحریر و تقریر، تصنیف و تالیف، درس و خطابات اور مناظرات و مدافعت اسلام میں صرف ہوتا تھا۔ (صفحہ 163)

(3) مولانا امرترسی انتہائی شاستری مزاج، شگفتہ کلام، شستہ بیان عالم دین تھے۔ تحریر میں

روانی، تقریر میں تسلسل بات چیز میں بکھار اور دوسرے کی سخت گفتگو سننے کا حوصلہ اور برداشت کرنے کا سلیمانی کے وہ اوصاف تھے جو انہیں سب سے ممتاز کرتے تھے۔ (صفحہ 165)

(7) مولانا عبدالجید خادم سوہنروی (م 6 نومبر 1959ء)

سوہنروہ اگرچہ بہت پرانا تاریخی قصبہ ہے لیکن اس کی شہرت کا اصل باعث مولانا عبدالجید چوہنروی ہیں ان کے آباء اجداء، علمی وجاہت، مکارم اخلاق، حسن کردار اور تقویٰ شعاری میں پورے علاقوں میں مشہور تھے۔ مولانا سوہنروی نے فراغت تعلیم کے بعد تک دو دو کے لئے چار میدان منتخب کئے۔

(1) تدریس (2) تقریر (3) تحریر (4) طباعت

ان چاروں میدانوں میں خوب ترقی کی اور جس میدان میں قدم رکھا، اس میں آگے بڑھنے کی کوشش کی اور اس کوشش میں کامیابی سے ہمکنار ہوئے۔ (بزم ارجمند اص 404، 405)

(8) مولانا محمد ابراہیم میر سیالکوٹی (م 12 جنوری 1956ء)

مولانا محمد ابراہیم میر ابتداء ہی سے مسلم لیگ سے وابستہ تھے اور دو قومی نظریہ کے حامی تھے۔ کاگرس کے سخت خلاف تھے اور کاگرسی علمائے کرام سے ان کی نہیں بنتی تھی۔ (عرائی)

مولانا محمد اسحاق بھٹی لکھتے ہیں کہ:

(1) مولانا سید داؤد غزنوی پنجاب کا گرس کے صدر تھے۔ اتفاق سے مولانا غزنوی نے امرتری میں ایک تقریر کرنا چاہی تھی، مولانا شانے اللہ مرحوم یہ تقریر سننا چاہتے تھے۔ اتفاق سے مولانا سیالکوٹی بھٹی مولانا امرتری کے ہاں شہرے ہوئے تھے، مولانا امرتری نے مولانا ابراہیم سے فرمایا:

آئیے مولانا داؤد غزنوی کی تقریریں۔

مولانا سیالکوٹی نے فرمایا:

مولانا داود غزنوی کا نگری ہیں نہ میں ان کے جلسے میں جاؤں گا اور نہ ان کی تقریر سنوں گا۔

مولانا شاء اللہ نے فرمایا ”یہ معاملہ کا نگری یا غیر کا نگری کا نہیں

ہے جماعت کا ہے ہمیں اپنی جماعت کے جلسے میں جانا چاہئے“، لیکن

مولانا سیالکوٹی جانے پر آمادہ نہ ہوئے۔ آخਰ مولانا سیالکوٹی تقریر سننے جلسے میں چلے گئے اور وہاں پہنچنے تو مولانا داود غزنوی سے سب سے زیادہ پیار کا اظہار کرنے والے وہی تھے۔

(قافلہ حدیث ص 85)

(2) مولانا سیالکوٹی کیش الرطاب العالم تھے تفسیر و حدیث، فقہ و اصول، تاریخ و تذكرة، تلفظ و منطق اور تقابل ادیان وغیرہ علوم سے متعلق ان کی معلومات کا دائرہ بہت وسیع تھا۔ اسلام اور احکام اسلام کے خلاف کوئی بات برداشت نہیں کرتے تھے۔ مناظرے میں بھی ان کی بڑی شہرت تھی، عیسائیوں، آریوں، قادیانیوں اور علمائے احناف سے بھی مناظرے ہوئے۔ (صفحہ 111)

(9) مولانا ابوالقاسم سیف بخاری (م 25 نومبر 1949ء)

ملک کی سیاسی تحریکوں میں بھی حصہ لیتے تھے اس کی پاداش میں انہیں قید و بند کے مرحل سے بھی گزرنا پڑا، ان کا سیاسی نقطہ نظر کا نگری تھا، وہ حکمرانی کا باس پہنچنے تھے۔

تدریسی، تقریری اور مناظراتی سرگرمیوں کے علاوہ ان کی تصینیف سرگرمیاں بہیش نوروں پر رہیں۔ ایک حنفی عالم مولوی عمر کریم نے کتاب ”الجرح علی البخاری“، لکھی تو اس کے جواب میں ”حل مشکلات بخاری“ کے نام سے کتاب تصینیف کی۔

ایک کتاب انہوں نے ”جمع القرآن والحدیث“ کے نام سے تصینیف فرمائی۔ اس کتاب میں قرآن مجید اور حدیث رسول صلی اللہ علیہ وسلم کی جمع و تدوین کی وضاحت کی گئی ہے۔

(گلستان حدیث ص 168)

(10) مولانا محمد علی جاہباز (م 13 دسمبر 2008ء)

مولانا محمد علی جاہباز مشہور مدرس اور معروف مصنف تھے۔ انہوں نے جو کچھ لکھا، تحقیق سے لکھا اور

ترجمان الحدیث

اشعیت خاص مولانا محبی اسحاق بھئی رحمۃ اللہ علیہ

قارئین نے اس سے استفادہ کیا۔ وہ ایک خاص ذہن اور خاص مزاج کے اہل علم تھے اور ہماری رائے میں تقویٰ شعار بزرگ تھے۔ (انجاز الحلبۃ شرح سنن ابن ماجہ (عربی) ان کا عظیم علمی کارنامہ تھا۔ (دبستان حدیث ص 489)

(11) پروفیسر عبدالقیوم (م 8 ستمبر 1989ء)

- (1) ہر شخص کے دل میں ان کا احترام تھا اور وہ واقعی قابل احترام شخصیت کے مالک تھے۔ احباب جب و دستار بھی ان کے قدر و ان تھے اور جدید تعلیم یافتہ بھی ان کو عزت کی نگاہ سے دیکھتے تھے۔ مذہبی حقوق میں اس داڑھی منڈے کو پچھو دوسرو نگاہ سے دیکھا جاتا تھا۔ جن کا تعلق محراب و مبرہ سے تھا۔ (قابلہ حدیث ص 393)
- (2) کثرت مطالعہ و معلومات کے ساتھ ان میں بڑی خوبی یہ تھی کہ مزاج میں انکسار تھا۔ فخر و علی اور غرور و پندار کے کسی پہلو سے بھی آشناز تھے۔ (صفحہ 395)
- (3) مرحوم پروفیسر عبدالقیوم قدیم اور جدید کے درمیان حسین ترین نقطہ انصاف تھے۔ (صفحہ 402)

(12) مولانا محمد صدیق کرپالوی فیصل آبادی (م 12 ستمبر 1989ء)

بلند حوصلہ اور جری عالم دین تھے۔ تصنیف میں ان کی ایک کتاب حضرت علی رضی اللہ عنہ کی صاحجزادی (ام کلثوم) سے حضرت عمر رضی اللہ عنہ کے نکاح سے متعلق ہے جس میں انہوں نے ثابت کیا ہے کہ حضرت علیؓ نے بے طیب خاطر حضرت عمر رضی اللہ عنہ سے حضرت ام کلثوم رضی اللہ عنہما کا نکاح کیا تھا۔ اپنے موضوع کی یہ ایک تحقیقی کتاب ہے۔ (بزم ارجمند اس 500)

(13) پروفیسر سید ابو بکر غزنوی (م 24 اپریل 1976ء)

- (1) خطاب و تقریر میں ان کا مقام بڑا و نچا تھا۔ جس موضوع پر کچھ کہنا ہوتا اس کی پوری تیاری کر کے آتے تھے۔
- (2) عربی زبان سے انہیں بے حد پیار تھا۔ بالخصوص جدید عربی سے وہ انہیلی دلچسپی رکھتے تھے اور دراصل یہی ان کا موضوع تھا۔

(3) نہایت باہمتو اور خوددار اہل علم تھے۔ بعض اوقات خودداری اپنے اصل دائرے سے اور حد سے نکل جاتی تھی۔ (قاولد حدیث ص 138، 140، 149)

(14) مولانا عبدالستار صدری دہلوی (م 29 اگست 1966ء)

نامور خطیب و مقرر تھے، خطابت میں ان کا شہرہ تھا۔ خطبه مسنونہ کے بعد تقریر کا آغاز کرتے تو مجھے میں خاموشی چھا جاتی اور وران تقریر قرات و تجوید کے ساتھ آیات قرآنی کی تلاوت فرماتے تو سماں بندھ جاتا۔ تقریر اس درجہ اثر انگیز ہوتی کہ لوگ ہمہ تن گوش ہو جاتے۔ روانی، تسلیل، دلائل کی بھرماڑیات کہنے کا ثابت اسلوب اور تقدیم کا مدلل انداز ان کی تقریر کے بنیادی اجزاء تھے۔ (کاروان سلف ص 154)

(15) صوفی نذیر احمد کاشمیری (م 5 دسمبر 1985ء)

صوفی صاحب خالق کائنات کی طرف سے مضطرب دل اور متحرك وجود لے کر اس دنیا میں آئے تھے۔ ان کا سینہ مسلمانوں کی ہمدردی سے بھر پور تھا اور ان کی روح انسانیت کی محبت میں بے چین رہتی تھی وہ ہر جگہ کے مسلمانوں کے معاون اور ہر مقام میں یعنی والے مظلوم مسلمانوں کے حامی تھے۔ ان کا طریقہ عمل واضح کرتا تھا اور ان کا اسلوب حیات پا کر پا کر کر کہتا تھا۔
ورویش قدامت ہوں ، شرقی ہوں نہ غربی
گھر مرانہ دلی نہ سفہاں نہ سر قند

(قاولد حدیث ص 199)

(16) حکیم عبدالجید اللہ آبادی (م 31 جنوری 1990ء)

مریض کو تسلی دنیا اور اس کی پریشانی کو دور کرنا اس سے بہتر طریقے سے گفتگو کرنا اور اس کے دل کو حوصلہ دینا بہت بڑی نیکی اور بہت بڑے ثواب کا کام ہے۔ اور حکیم عبدالجید صاحب کا یہی معمول تھا۔ حکیم صاحب نے نہایت لگن اور شوق کے ساتھ طب کی خدمت کی۔ ورن رات کے کسی حصے میں ان کے پاس مریض آیا، اسے دیکھا، مرض کی کیفیت دریافت کی اور دوادی۔ حکیم صاحب واعظ، مقرر اور مدرس نہ تھے۔ لیکن کیش المطالعہ شخص تھے اور معلومات کا دارازہ و سعیت تھا اردو ادب سے بھی

لگاؤ تھا اپنے نیک اطوار اور صاحبیت آشنا اسلاف کا صحیح نمونہ تھے۔ (قافلہ

حدیث ص 407، 408)

(17) مفتی محمد حسن امرتسری (مکمل جون 1961ء)

(1) حضرت مفتی محمد حسن صاحب دیوبند کے حلقہ اہل علم کے

جلیل القدر عالم اپنے عہد کے ممتاز معلم، صاحب دل اور صاحب تقویٰ بزرگ تھے۔

(2) نہایت صالح بدرجہ نایت مخلص، انہیٰ بلند کردار، بہت بڑے عالم، اور عظیم المرتبت انسان تھے۔

(3) حضرت مفتی صاحب حضرت الامام مولانا سید عبدالجبار غزنوی (م 25 رمضان المبارک 1331ھ) کے ارشد تلامذہ میں سے تھے اس لئے ان کے خصوصی تعلقات حضرت الامام رحمہ اللہ کے بڑے صاحبزادے حضرت مولانا سید محمد وادغزنوی سے تھے۔ مولانا سید وادغزنوی اکثر حضرت مفتی صاحب کی خدمت میں حاضر ہوتے رہتے تھے اور ان کے ارشادات عالیہ سے مستقیض ہوتے تھے (عراتی) بھٹی صاحب لکھتے ہیں:

مفتی صاحب اپنے استاذزادہ مولانا وادغزنوی کے بارے میں اپنے حلقہ ارادت

میں کہا کرتے تھے،

نہ تم میں سے کوئی میری بات سمجھتا ہے

اور نہ میں کسی کی بات سمجھتا ہوں صرف

مولانا وادغزنوی ہیں جو میری بات سمجھتے ہیں

اور جن کی بات میں سمجھتا ہوں،“ (بزم ارجمند اس 301)

(18) خواجہ عبدالحی فاروقی (م 8 جنوری 1965ء)

(1) خواجہ صاحب نہایت مخلص، ایثار پیشہ، ہمدرد اور بے غرض عالم تھا ان پر مالی کمزوری بھی مسلط رہی اور سیاست میں قید و بند کا سخت ترین دور بھی آیا۔ لیکن وہ ہر حالت میں صابر و شاکر اور بلند حوصلہ رہے۔

گھبراہٹ پریشانی اور اضطراب کا بھی ان کے گز نہیں ہوا۔ (بزم ارجمند اس 453)

(2) خواجہ صاحب کا شمارہ درفتہ کے ان لوگوں میں ہوتا تھا جو بر صیری کی تاریخ ارض پر چلتی پھرتی

اشاعیتِ خاص مولانا محب دا سخاچ بھئی رحمۃ اللہ علیہ

تصویر تھے۔ انہوں نے بڑے بڑے لوگوں کو دیکھا اور ان کی رفاقت و ہم نشی کا شرف حاصل کیا تھا۔ ان کے اندر علم و سیاست کا ایک جہاں آباد تھا۔ (صفحہ 455)

(19) مولانا سید ابوالاعلیٰ مودودی (م 22 ستمبر 1979ء)

- (1) بلاشبہ مولانا مودودی نے اپنی جماعت کی بہت خدمت کی، بالخصوص نوجوانوں کو ایک خاص اسلوب میں نظم و نسق کے ساتھ میں ڈھالا۔ پھر انہیں پروپیگنڈے کے جس ڈھنگ سے روشناس کرایا۔ اس میں کوئی ان سے برابری کا دعویٰ نہیں کر سکتا۔ (ہفت اقیم ص 73)
- (2) مولانا کے لٹریچر سے بہت لوگ متاثر ہوئے اور ان کے فکر و خیال کی دنیابدل گئی۔ نوجوانوں نے اس سے بالخصوص بہت اثر قبول کیا اور کالجوں اور یونیورسٹیوں کے ماحول میں نئی تبلیغیں آئیں، ان تبلیغیوں میں ناخوشنگوار معاملات نے جنم لیا اور کالجوں اور یونیورسٹیوں میں اس لٹریچر سے متاثر طلباء دوسروں کو پریشان کرنے لگے اور دنگا فساویٰ فضا پیدا ہوئی۔ (صفحہ 90)
- (3) مولانا مودودی نے تصنیف و تالیف میں بڑی شہرت پائی، سیاسی اور اسلامی اعتبار سے ہنگامہ خیز زندگی بسر کی، ان کا انداز تحریر اور اسلوب بیان موثر اور عام فہم تھا اس لئے ان کی تصنیفات کے دائروں نے بے حد و سعت اختیار کی اور کئی زبانوں میں ان کے ترجمے شائع ہوئے نوجوان طبقے کو ان کی تحریروں نے بہت متاثر کیا۔ (صفحہ 131، 132)

(20) مفتی جعفر حسین (م 29 اگست 1983ء)

- مفتی جعفر حسین ہر اس کمیٹی میں شامل رہے جو مشترکہ مقاصد کے حصول کی غرض سے ملک کے تمام مکاتب فکر (شیعہ، حنفی، احمدیہ، حدیث) سے تعلق رکھنے والے علماء و علمائے مشتمل ہوتی۔ ذوالقدر علی بھٹو کے دور میں اسلامی نظریاتی کونسل سے استعفی دے دیا کیونکہ وہ اس کی کارکردگی سے مطمئن نہیں تھے۔
- مفتی صاحب بہت سی خوبیوں کے مالک تھے۔ عربی، فارسی اور اردو پر یہاں قدرت حاصل تھی۔ کبھی کبھی خوب بھی عربی میں شعر بھی کہتے تھے لیکن اپنے اشعار کو انہوں نے کہیں محفوظ نہیں کیا۔ (بزم ارجمند اس 522، 523، 526)

(21) میاں محمد شفیع (مش) (م 2 ستمبر 1993ء)

میاں محمد شفیع جومش کے قلمی نام سے معروف تھے۔ مشہور صحافی اور کالمنویں تھے، اپنے فقہی مسلک کی بات انہوں نے ایک مرتبہ مولانا داؤد غزنوی سے ان الفاظ میں کی کہ ”وہ اہل سنت والجماعت میں بریلوی مکتب فکر کے پیرویں“ اور اس لحاظ سے دیوبندی مکتبہ فکر کے کسی حد تک ناقد ہیں۔ (بزم ارجمند اس 530)

میاں محمد شفیع ہر مسلک کے اہل علم کو قابل احترام گردانتے تھے اور عالم دین کے لئے حضرت مولانا کاظم استعمال کیا کرتے تھے۔ (صفحہ 532)

(22) مولوی نسیم الدین (م 11 جنوری 1968ء)

مولوی نسیم الدین مسلم مسجد بیرون لوہاری دروازہ پر اپنی اور تنی کتابوں کی دوکان کرتے تھے۔ بہت شریف النفس، مہماں نواز، با اخلاق اور محبت کرنے والے انسان تھے۔ کتابوں کے حصول کے لئے اہل علم و ادب ان کی دوکان پر چکر لگاتے تھے۔ ان حضرات کے اسامیے گرامی کا احاطہ کرنا ممکن نہیں چند مشہور اساطین فن کے اسامیے گرامی درج ذیل ہیں۔

علامہ عبد العزیز میمن راجحوی[ؑ]، سید حسام الدین راشدی[ؑ]، مولانا عطاء اللہ حنفی[ؑ]، مولانا غلام رسول مہر، مولوی ظفر اقبال، شیخ محمد اکرم ریس احمد جعفری[ؑ]، ڈاکٹر شیخ عنایت اللہ علامہ علاء الدین صدیقی[ؑ]، سید ابو بکر غزنوی[ؑ]، مولانا محمد حنفی ندوی[ؑ]، شورش کاشمیری[ؑ]، مولانا سید محمد داؤد غزنوی[ؑ]، علامہ حسین میر کاشمیری[ؑ]، ڈاکٹر سید عبد اللہ حقیظ جالندھری[ؑ]، احسان داش[ؑ]، مولانا کوثر نیازی[ؑ]، مولانا ابو الحسن مودودی[ؑ]، مولوی عبد الباقی قدوسی[ؑ]، مولانا ابو الحسن امام خاں نوشہروی[ؑ]، مولانا محمد بخش مسلم[ؑ]، مولانا محمد عبدہ[ؑ]، ڈاکٹر دید قریشی[ؑ]، ممتاز حسن (صدر نیشنل بنک آف پاکستان) مولانا عبد الرحمن طاہر سواتی[ؑ]، حکیم عبد الرحیم اشرف[ؑ]، ڈاکٹر محمد ایوب قادری اور کئی دوسرے حضرات (نقش عظمت رفتہ 629:638)

رقم (عبدالرشید عراقی) بھی اپنے قیام لاہور کے دوران تقریباً ہر روز بعد نماز مغرب ان کی دوکان پر حاضری دیتا تھا۔